





తైళంక విజయం

SL NO 944



శ్రీ  
తై శం కు వి జ య ము  
(ప్ర)

అను  
గ్రాన్థపబ్ధము.



అనకాపల్లి వాసుండగు

బీ. బాలాజీదాసునిచే  
వ్రాయబడినది

బెజవాడ వాణి ముద్రాక్షరశాలయందు

బి. కే. స్వామి చే

ముద్రింపబడియె.

రెండవకూర్పు 500 ప్రతులు.

Revised.

1915.

Registered Copyright.

Price Re. 0-6-0]

[వెల రు. 0-6-0.



(శ్రీ)

తై శం కు వి జ య ము

(ప్ర)

అను

గానప్రబంధము.



అనకాపల్లి వాసుండగు

బీ. బాలాజీదాసునిచే

వ్రాయబడినది

బెజవాడ వాణీ ముద్రాక్షరశాలయందు

బి. కే. స్వామి చే

ముద్రింపబడియె.

రెండవకూర్పు 500 ప్రతులు.

*Revised.*

**1915.**

*Registered Copyright.*

Price Re. 0-6-0.]

[వెల ను 0-6-0.]

చదువరు లారా !

ఇందు నెరనులున్న చక్క జేసికొని యుపయోగింపుడు.

విధేయుడు.

అనకాపల్లి బీ. బాలాజీదాసుడు.

ప్ర క ట న.

ఇందు గల పుస్తకములు వలయువారు విశాఖపట్టణ జిల్లా  
అనకాపల్లి వాసుండగు బీ. బాలాజీదాసునకు వ్రాసిన వచ్చును.

1	రుక్మాంగద లేక యేకాదశీమాహాత్మ్యము	0-8-0
2	ప్రియంవదాచరిత్ర	0-6-0
3	జయప్రదాదేవిచరిత్ర (అనగా పురూరవ)	0-6-0
4	సీతాకల్యాణము	0-6-0
5	గయోపాఖ్యానము	0-6-0
6	తైశాంకు విజయము (అనగా హరిశ్చంద్ర)	0-6-0
7	నలచరిత్ర	0-6-0
8	దయాకరవిజయము	0-6-0
9	ద్రాపదీ మానరక్షణము	0-4-0
10	సూర దాసు చరిత్రము	0-4-0
11	పురందరదాసు చరిత్రము	0-4-0
12	కర్ణానందదాయిని (పద్యములు)	0-4-0
13	హరికథేతిహాసమంజరి మొదటిభాగము పద్యములు	0-4-0
14	డిటా రెండవభాగము కీర్తనలు	0-4-0
15	బాలసుందర మద్దిరంగనాయక విరచితము	0-4-0
16	సారంగధర డిటా.	0-4-0
17	సారంగధర నూ॥ సూర్యనారాయణ విరచితము	0-6-0
18	కుచేలోపాఖ్యానము సుదర్శనదాస విరచితము	0-8-0
19	కర్ణా చరిత్రము డిటా	0-8-0






శ్రీ

## తై శం కు వి జ య ము.

శా. శ్రీరాజాంక ! నగాత్మజాకుచతః శ్రీగంధలిప్తాంగ ! సం  
సారాంభోనిధి మగ్నమర్త తరణా ! సద్భక్తకల్పద్రుమా  
సారావారనిషంగ మానిగణ హృత్పద్మార్క బింబోదయా  
కారుణ్యాస్పద మత్కృతింగొని ననుం గాపాడు మృత్యుంజయా.

గు రు స్తు తి.

క. తగ నాంధ్రభాష గఱపిన  
తగవరి పొట్నూరుకుల సుధానార్ధి విధుం  
డగు వెంకటసామి మదీ  
య గురుని మదిలోదలంతు ననవరతంబు.



క వి నం శా న లి.

సీ. భరతఖండంబున భాసిల్లువెశాఖ పట్టణాభ్యంతర వాసకుండ ।  
గురు భరద్వాజస గోత్రప్రపావన ప్రభుడు లక్ష్మణదాస పౌత్ర  
కుండ । రహిమీర కేరవ రామాఖ్యునకు గన్నమాంబకు నేద్వితీ  
యాత్మజుండ । విశ్రుత గానప్రవీణుడౌ బాలాప్రసాదు గారికి నే  
సహూదరుండ

గీ. శైలజాహృదయాంబ భాస్కర కటాక్ష  
వీక్షణప్రాప్త గాన కవిత్వయుతుడ  
శ్రీరమాంప కథాబోధనారతుండ  
అరయ బాలాజిదాస నామాంకితుండ.

మిత్రులారా !

వ. జీవకోటిలో నరజన్మ ముత్తమమని మీ తెరింగినదె యిట్టిజన్మ పెత్తినందుకు ఆనంద స్వరూపుండగు భగవంతుని దయనొందుటకై తగు బ్రయత్నించుట ఆవశ్యకము. మఱియు, ముజనులయెడ వినయము బీదలయెడ గనికరము దేవునియందు బ్రపత్తి మాటలయందు నిజము నెరపిన నరుండు సద్గతి నొందగలడు చూడుడు. మున్ను సత్యవ్రతంబూని యశమొందిన హరిశ్చంద్రచక్రవర్తి చరిత్ర మీక్రింద పొందుపర్చెద సావధానచిత్తులరై విని నెరసుల నావలంద్రోసి యానందించి మన్నింపవేడుచుంటి.

వ. సకలసంపదల కునికిపట్టగు అయోధ్యాపురం బొకటికలదు. దానిని హరిశ్చంద్రుం డేలుచు చంద్రమతియును సాధ్వీమణిని బరిణయమై, పుత్రకునిగని లోహితాసుయం డను నామంబిడి దినములు గడపుచుండ, స్వర్గపట్టణమున సింహాసనాభ్యుపై యున్న దేవేంద్రుండు.

సావేరి—చతురశ్రగతి.

మునులారా ? కనుడి మోదంబున పినుడి|| ము||

అనవరతము బాలాజీదాను లాచరింపదగిన శేటమాట|| ము||

భూలోకంబున మీతెరుగని నరపాలురెవరు లేరు, వేమారు|| ము||

చనువున నడిగితి మానవలోకంబున భూతవత్సమాన కాల

మనుజనాయకులలో నన్యతంబాడనివారలున్న దెల్పుడువినగోరితి||ము

వ. యిట్లు యింద్రుండడుగ తాపను లొకరిమొగం బొకరు చూచుచున్న తఱి తపోధనుండును మునికులశ్రేష్ఠుండును భూతభవిష్యద్వత్సమానవేదియగు వసిష్ఠుండు సంక్రందను నాలోకించి.

తో. ఆకర్ణింపుము పర్వతభేదీ ! ఆర్యానుకూలవత్తేకై తైను నరలోకములోన హరిశ్చంద్ర చక్రవర్తి శివునిపద సరోజంబుల సాక్షిగడెప్పెద ద్రైశంకుండు లవమాత్రము దప్పనాడడెప్పుడు రవికుల ప్రభూతుండు.

వ. ఇట్లుంధతీరమణుండువలుక. గాధినందనుండువిని కనలేట్టజేసి పదఘట్టనంబొనర్చుచు.

సీ. తమ శరీరమువంచి తగుబాటుపడలేక విద్యకు నామంబువెట్టిపెట్టి ఘనపాండితీశక్తి గనలేక విబుధుల పోషామ్మచుచు నింట బొంచి

పోంచి । సాసి పాపలతోడ సరసంబులాడుటకై తమ మాన్యమ్ము  
లమ్మి యమ్మి । సారాయిత్రాంది సీసాలకొలది ద్రావి మితిలేని  
మాంసము న్నెక్కి మెక్కి

గీ. సుకృత కార్యమ్ములకు సున్న జుట్టి చుట్టి  
చెడుగు పనులకు ముందుగ నడిచి నడిచి  
కండ్రకొవ్వన కాలమ్ము గడుపుచుండు  
నేలమగ లేడ సత్యమ్ము నెఱపుటేడ.

వ. ఇట్లనగా వసిష్ఠుండు నవ్వి గాఢేయ నాలోకించి.

బేహగ్ — ఆదితాళము.

విను గాఢనందన

ననుగెల్వలేవు నీమాటలిచట పనికిరావు నేనెరుంగుదు నీలావు॥వి॥  
పిచ్చుక గరుడునితో సరియన నచ్చున దబ్బరలాడు రాచ  
ముచ్చుల దైశ్రంకునితో సమమన వచ్చున బాలాజి మెచ్చున॥ వి॥  
వ. మఱియు వాని వత్సనమును వినుము.

సీ. కొక్కురోకోయని కోడికూసినయంత స్నానంబుగావించి సంధ్య  
వార్చి । అవసీసురుల పాదమర్చించి పిమ్మట నైదురీతుల తిండినార  
గించి । విడియంబుగొని కొంతవడి నిద్రగావించి తరువాత లేచి  
యాస్థానమునకు । జని రాజ్యకార్యముల్ చక్కగ సవరించి సత్పండి  
తానిని సత్కరించి ।

గీ. కాలమునుద్రోయుచుండు నా ఘనయశుండు  
పద్మపత్రహితాన్వయ పావనుండు  
అఖిలవిద్యాధికుండు సత్యవ్రతుండు  
శాంతమూర్తి హరిశ్చంద్రచక్రవర్తి.

వ. ఇట్టి ముగుణవంతుడగు హరిశ్చంద్రుండు కల్లలాడుటెక్కడ నామాట విని  
యట్టి పట్టుదలవిడిచి నీగౌరవము దక్కించుకొనుట మంచిదియన విశ్వామిత్రుం డయణ  
లోచనంబై పండ్లు పటపట గొలుకుచు.

ఉ. హా యిదియేమిచిత్రము నరాధిపులెప్పుడు దప్పుకూతలం  
గూయరె? నోరుమూయుము గనుంగొను మత్తులువిప్పి నేను గా

ధేయుడ భానునందన రతిప్రియపద్మజ నీలకంఠ నా  
రాయణులైన నాకెదురు రాగలచే మది నేన యల్లినన్.

కమాచి—ఆదితాళము.

మానరా మునికులనికృష్టా యో మంకువసిష్ఠా॥ మాన॥  
మానవాధముండగు తై శ్రీశంకుడు మాటదప్పనాడడనుచు నీవనుట॥  
అలవింధ్యాచల గర్వంబణచిన కలశోద్భవుడుండ బ్రామిను  
కుల నేర్పరచిన శ్రీపరాశరాని కూర్మికోనురుడుండ బూరిని  
నలుకబూని శపియించిన యహ ల్యావల్లభుడుండ బూరిని  
చులుకనగనెంచి యరకాలికన్ను జూపిన భృగుడుండ దపస్సున  
నలువను దిరస్కరించిన గాధతనయుడను నేనుండ బాలాజిని  
సలలితముగ నేలిన శివపాదంబుల నిరతము స్మరియించెడి యీవే  
ల్పుల దొరదండ సకలదివిజులుండ బలుగొప్పవాడ వీవనికొనియిట  
బలుకు చుంటివిచ్చోట నీమాట పనికిరాదు పనికిరాదు పనికిరాదు॥

వ. ఇట్లు గాధేయుండన వసిష్ఠుడు నవ్వి.

సీ. పడమటికొండపై భానుండవొడమిన దమ్మిపుట్టువు వ్రాత తప్పిచే  
నిన । కులధారుణీధరంబులు మేరమీటిన స్వాహావధూజాని పల్ల  
నైన । హేమాచలంబది భూమిలోగృంగిన దలక్రిందుగా జగత్రయ  
ము వడిన । పదలపై గ్రహముల సంచార ముడిగిన బ్రాహ్మణు  
లేడు నిర్జలములైన ।

గీ. విన్నువిరిగిన చారలు మింటనుండి  
నేలరాలిన నల్లభూపాలు డెపుడు  
తప్పనాడడు నీబెట్టదమ్ముపేడిచి  
ఇంతతో గౌరవమ్ము దక్కించుకొనుము.

వ. ఇట్లురుంధతీరమణుండు వలుక గాధనందనుండుగంతులెదుచు నేనాదుకీల్ము  
చే దబ్బరలాడించెద మఱియు బాగ్రతగనుండుమని బోధింపవచ్చునుగాని పందెమేమియో  
యీనునానీరుని ముందు వెల్లడింపుమన వసిష్ఠుండు నవ్వి.

తొ. ప్రత్యేకముసెప్పనేల భూపతి ప్రభవంబొటకు మొదట  
సతనవతుడప గమని వాణేబాని వాసె నెన్నుదుట.

వ. నిజముగ వాతనిచే బొంకించితివేని.

కళ్యాణి—ఆదితాళము.

వినుమా గాధిపుత్రా ! యిటు గనుమా యోవిశ్వామిత్ర॥ విను॥  
మునిపుంగవ త్రిదశాలయనాసుల ముందుగబల్కెద నాప్రతిన॥  
మీసము చువ్వకుమా బాలాజీ దాసావనుసాక్షిగ బల్కెద॥ విను॥  
ఘన జపములు వర్జించి విప్రకర్మలను విసర్జించి  
పెను జందెమ్మునుద్రెంచి కడుప్రియమున నలగొరిగించి దను  
పువ బూడిదనలదించి కరమున గపాలముధరించి  
దనరగ గాడిదమీద నెక్కి దక్షిణదిక్త టమున విహరింతు॥ విను॥

వ. బొంకింపలేకున్న నీప్రతిన వెల్లడింపుమన గౌళికుండు.

సీ. ఏలయీవాదమ్ము లీయోలగములోన విను మిప్పు డేను గావించు  
ప్రతిన । భూపతిచేత నే బొంకింపలేకున్న దుంపలదిని పొట్ట నింపికొ  
నుచు । చీలికొండపై నెక్కి చర్మాంబరునిగూర్చి తపమాచరించిన  
తత్ఫలమున । సగమిచ్చి పెక్కెంట్లు చక్రవర్తిగనుంచి యటుమీ  
ద వాసవాగ్ధాసనమున.

గీ. 'వ్యాస గౌతమ శాండిల్య వాలఖిల్య  
కపిల కౌండిన్య భర్గ మృకండు కల్య  
నారదాత్రి మాద్గల్య వినాద వల్య  
కలశేసభవు తెఱుగంగ నిలుపువాడ.

వ. ఇవిధమున నమ్మునిగ్రామణు లన్యోన్యప్రతినలు వలుక.

కం. కుమ్మరిసారె తెఱంగున  
నిమ్మహి గిరుమని దిరిగె హేమోదరుడె  
దమ్మడరెన్ సప్తసము  
ద్రములు గల గంగబారె చాచురాతెన్.

వ. ఇట్లయిన సంక్రందనుండు ప్రకంపిత శక్తియందై పేకోలగంబు జాలించె. నమరులు  
మిగుల భయమంది నలుదిక్కులకుం బరువిడ సాగిరి మునిజనంబు లన్యోన్య ముఖావలోక  
నంబొనర్చి జడలువీడ గౌతేయాంబరములూడ కర్ణకుండలములు వ్రేలాడ నిజనివాసంబుల

కుం జనిరి వశిష్టకాశికుల లోపంబు లంతరంగంబుల గాపురంబునీయ దమ తమ నెలవులం జేరిరి హరిశ్చంద్రుం డొకనాడు సూర్యునివై జూడ్కినిల్పి యష్టమిచ్చుచు మనమున.

సీ. ఛాయావధూమన స్సారసభృంగమా ! శర్వరథాంగమా ! శరణు శరణు । పరమభక్తార్పిత పాయసాన్నప్రియా ! సద్గుణసముదయా ! శరణు శరణు । ఆశ్రితభక్త ఘోరాఘవారణస్పణీ ! గురునియత్పథ మణీ ! శరణుశరణు । పృథురత్నమయ రథాన్విత హరితైస్సంధవా ! శతపత్రబాంధవా ! శరణు శరణు ।

గీ. సర్వలోకసంస్తవనీయ శరణు శరణు  
శౌరిపద్మజా భవరూప శరణుశరణు  
నిరుపమాన నిర్మలకరా శరణు శరణు  
పాహిమాం పాహిమాం పాహి పాహిపాహి.

వ. ఇట్లర్ఘ్యమిచ్చు సమయంబున గాధేయుండరుదేర దవ్వార్త యెఱింగి ముండుగ జని నమస్కరింప కపట మనమున గాధిచూలి నవ్వుచు.

గీ. గతయుగమ్మున నెయ్యది ఘనత కెక్కె  
అఖిల కవిపుంగవుల నెద్ది యాశ్రయించె  
పుణ్యజనులు దేనిగని విమోహపగుడు  
రట్టి దేవత నిన్ను జేపట్టుగాత.

వ. అని దీవింప త్రైశంకుండు మహాప్రసాదము భవద్దర్శనంబున బహితుండైనతి మిరాక కారణంబెఱింగించిన నీదాసుండా తెఱంగున జేయంగలడన గౌరవండు నవ్వి.

తొ. శివునకు బ్రీతిగ నేనుక్కరతువు జేయబూని తీక్షితిని  
రవికులతిలకా ! దానికై గొంతద్రవ్య మడుగవచ్చితిని.

వ. కావున మూడుభారముల ద్రవ్యమిచ్చిన నాసంకల్పము సంపూర్తి కాగలడన విని ధనాగారమ్మునంగల ద్రవ్యముకావలసినంత పుచ్చుకొమ్ముని హరిశ్చంద్రుండు వలుక గాధేయుం డాశ్చర్యమంది త్రిశంకునందనా ! మాకు నీవంటిదాత యుండ లోపంబులేదు మాకవపరము వచ్చి నప్పుడడిగెద నంతదాక నీచెంతనుంచుమని గాధేయుండు జన జంబ మతీ ప్రియుండు మనమున.

నాదనామక్రియ — ఆదితౌళము.

నేనేమి నేయుదు నిరాబారి చనియెను॥ నే॥

నే నొసంగినట్టి ద్రవ్యచయమా మానీంద్రుడు దీసికొని చేనినచో  
నూనబాణవై రిని స్మరియించుచు నానగరమ్మున నుండుహాయిగ॥ నే॥  
అతడల్లిన శంకరాదులై న భయంపడుదురు ఋణముంచిచేనియెనే  
తతినడుగునె తెలియదు బాలాజీ దాసావనుడెఱుగు నీమఱుగు॥ నే॥

వ. ఈగతి చింతించు తటి విశ్వామిత్రకల్పితంబగు జంతువులబాధ సహింపలేక  
కాపువాండ్రు ప్రభువు నాలోకించి చేతులు జోడించి.

నాదనామక్రియ—త్రిశ్రగతి.

వేతేలేలేలేలేగాజా ! వింతమొకము లగుదెంచె వినుమో మహారాజా !॥  
నేల యీనినట్లు పెద్ద వాలుమొకము లగుదెంచె॥ వే॥  
పైరులన్ని మేసి పరుగున మముడాసి  
ప్రాణానికి గాసి పరచెను గుణరాశి  
తొలగి గుడ్డపేలిక తో వచ్చితిమి పోలక  
నిలునలేము పాలికాపుల గావు మేలిక  
వాటి జంపకున్న మా పాటికేగమన్న యీ  
పూటమాకుబస్తు కట్టబోమిక మీశిస్తు॥ వే॥

వ. ఇట్లు విన్నవింప నరేంద్రుండు వారలకుం గల వంతదీర్చెదనని యభయం  
బొసంగి భార్యనవలొకించి జోటిమిన్నా! వేటకొరకై వింధ్యాటవీరమునకుం జనవలసి  
వచ్చినదన విని సతీతిలకంబాశ్చర్యం బంది.

కేదారము—త్రిపుటతాళము.

ఇంత యకస్మికంపువేట యేలరా? యో ప్రాణనాథా!॥ యింత॥  
వింతదోచె సకలభూతవితతిని మీప్రాణముగతి భా  
వించురుగద సదా విమతమదవిదార పరమోదార రుచిజితమార॥  
ఇనకులప్రదీపా! జీవ హింసకులు బీ బాలాజీవర  
దుని సత్కరుణకు బాత్రులుగారనిగదా మాంసనర్జితుండవైతి ॥ విం ॥

వ. ఇట్లు ప్రేయసీ! జంతుబాధచే వంతనొందు ప్రజలకు వాగ్దాన మొసంగుట  
చే కారడవికి బోవలసివచ్చినదన జంద్రమతి విని నాథా! యడవి జాడ వేడుక బొడమి  
యున్నది గాన నే నరుదెంచెద ననిబల్కు నేలమగండు సతీగుత సమేతుండయి వివినం

బునకేతెంచి జంతువులనదలించి కాపులబాధ మాన్పి మఱల నింటికి వచ్చుచు మార్గమధ్య మున విశ్వామిత్ర ప్రేరితంబగు.

సీ. ఇంద్రనీలపు గాంతినేలు కన్నులతోడ ముద్దులుగుల్కు నెమ్మోము తోడ | పగడాల జిగిమాపదగు వీనుగవతోడ గడునల్లనై న శృంగ ములతోడ | ముత్తియమ్ముల సొరునెత్తు చొటలతోడ నపరంజి నేలుమేని పసతోడ | మగరాలక్రొందఘ్న నగులో దొడలతోడ బుడుత జాబిల్లి డాల్కడుపుతోడ.

గీ. దొడ్ డెక్కలతో బొట్టి తోకతోడ  
గాలిపేరెమ్ము నడచు వేగమ్ముతోడ  
బిత్తరపు జూపుతో నేలనత్తియత్త  
నటుల వడిజింకరాగ తేడకైచూచి.

వ. విస్మయమంది భార్యకుం జూపుచుండునంత లోహిత కుమారుండు దాని నవ లోకించి తండ్రిని బిలిచి

నాదనామక్రీయ—ఆది తాళము.

బాబా! చూడుమా వచ్చుచున్న పసిడి యిట్టిని || బాబా ||

శ్రీ బాలాజీవరదుని చేతనున్న జింకరీతిదిని || బాబా ||

చూడు చూడు నాని సోయగమ్ము నేను లేడిదెచ్చియిచ్చిన నా  
మేడచిడి మీదగట్టి పచ్చిక మేపి దానితోడ నాడుదు || బాబా ||

కోటలోన నున్న జింకదీనికి సాటిరాదు గనుము దానివంక

బూటకమ్ముగాను తేకయున్న బువ్వదినుట నేను సున్న || బాబా ||

వ. ఈరీతి నడుగు కొమరుని ముచ్చటదీర్పనెంది భూపాలుండు వెట్టియై యిట్టి పెంటనంటిజన నది కాశికుని యాశ్రమమంటునకు జని మాయమయ్యె. నంత పల్లవకల్పితం బగు శయ్యపై జంద్రమతీ యూరుకీరంబున శిరమునుంచి నిద్రించు తటి సతీతిలకము చిగురు టాకులతో జేయంబడిన పీఠనచే చల్లని గాలిసోకునటుల మెల్లన వీచుచుండగా భూవల్లభుండు చెడుగు కలగ దిగ్గునరేచి గడగడవడకుచు గన్నీరు విడుచుచు భార్య నాలోకించి.

కై కవసి—ఆది తాళము.

ఏమని దెప్పుదునో చెలియా! || ఏమే ||

సోమనిభాస్యా! నామనో రహస్య || మే ||



కొలుపున బెద్దలగూడియుండ దలమీది రత్నకలిత కిరీట  
మిలగూలినట్టుల దన్ని కేశములబట్టి యూరివెలపల కీడ్చిన  
పలువిధముల బాధలనుభవించి పడపడి బాలాజీవరదుని కృప  
విలునలేని సౌఖ్యమొందినట్టుల కలగంటి నాతొంటికృతమిదియంటి॥

వ. ఇట్లని కడు చింతింపుచున్న సాధ్వీమణి విని మిగులభయమంది పయికి భయ  
ములేని దానివలె నటించి వల్లభా కల కల్లనిదెలిసియు నిట్లు జింతింపం బాడియే ధైర్య  
మూనుండని వలుక నామాటనమ్మక రాజు మిగుల బొగులుచున్నంత నక్కటా మమ్మ  
వకాడు మిక్కిలి బొక్కుచున్నాడు దుఃఖమును బోదోలు మహిమగల గానవిద్యాప్ర  
వీణ లేవ్వరయినవచ్చి పాటబాడి రాచమేటివిచారమాపిన బాగయుండునని యండజ  
యాన యోచింప విశ్వామిత్ర కల్పితంబగు మాలకన్నియ లిరువరు.

సీ. సాంబ్రాణి తైలమ్ము చేరిమి కొప్పులువెట్టి కడుదావిగల పూలు  
ముడిచి ముడిచి । కనుదమ్మలకు కాటుకలువెట్టి కస్తూరితిలకమ్ము  
నుదురుల దిద్ది దిద్ది । వింతచీరలగట్టి విలువసొమ్ములు వెట్టి తోరంపు  
గుబుసముల్ దొడిగి తొడిగి । ఏవ్వేళ బలుతావులీను తైలమ్ముల  
బునుగు నెమ్మేనుల బూసి పూసి.

గీ. కొలువజేసిన చేరుమాత్యైలమిబట్టి  
తగిన తంతి జంత్రముల హస్తములబట్టి  
నయసువారికి నేత్ర పర్వమగునటుల  
నూతెతలువచ్చి భూపతిమోల నిలిచి.

హే॥ భయిరవి—త్రిశ్రగతి.

రాజశేఖరా! రిపు రాజ భీకరా! ॥ రా ।  
ధీజనానుకూలా! దిశ్శంద్రకుల శీలా !  
మచ్చికతో భవదీయ సమక్షంబున బాటబాడ  
వచ్చినాము బాలాజీభక్తా! గానానురక్త ॥ రా ॥

వ. ఇట్లు మాలగరితలన నేలమగడు వారలంగని మీమి విద్యాకాళల మిప్పట్టున  
తెల్లడింపుండన వల్లెయని పల్లవాధగులు భూవల్లభునిపై దృష్టినిల్పి హస్తవిద్యాస  
మొనర్చుచు.

హిం-భై రవి—త్రిశ్రగతి.

ఉగ్రోప్రియా! జాగోజ్యయే కేలిడగులూగి || పు ||

గజరగజరామైన పేని ప్రియా! ధర్మజాగో

సోతిథిమై నీంద్రైమా రె గజరా-చోర్ చురాలియా || పు ||

వ. ఈ గతి గానమొనరింప నా హరిశ్చంద్రుండు సంతసించి కొంత ద్రవ్యం బొసంగ నాగోసంగి పడంతులు నగుచు నరనాయకు నవలొకించి.

గీ. ఏమిచెప్పుదుమయ్య పూర్వోనురమున

మమ్ము బాధింపుచున్నామ మర్మధుండు

సందిట జేర్చి కడు సంతసమున మమ్ము

గూడినంజోలు నదియె మాకు బది వేలు

వ. ఇట్లు చండాలకన్య లడుగ భూవల్లభుండు హరహరాయని చెవులు మూసి కొని వెలందు లారా! నేనేకపత్నీ వ్రతుండనగుట మీ యభీష్టము దీర్ప నవకాశము లేదు గాన నింతటితో దృష్టివొందిపొండన వారలు మాకోరిక దీర్పకున్న నీనగలు విత్త మవసరము లేదని రాజును వంచించుటకై శృంగారచేష్ట లనేకముగా జేయదొడంగిన నృపాలుండరుణలోచనుండై కొరడా చేబూని వారల బాధింప నరుదెంచు సమయమ్మున సత్యకీతి - హరిశ్చంద్రుని చేయి బట్టికొని.

చ. అబలలబట్టి కొట్టుటకునై కొరడాకై బూని వచ్చుటల్

సబబనిదోచెనే? సతులున్పురుగురే కళదాడనంబు నై

రిబలమదంబణంచి కడ లేసయశమ్ము గ్రహించుటుర్వీగో

సొబగు నృపాధనాథులకు నూర్యకులాంబుధి పూర్ణచంద్రమా!

వ. ఇట్లని నృపతికిం గల కోపంబు వారింప నంత చండాలకన్య లిరువ రొకరితో నొకరు

కాఫి—ఆది తొలము.

ఏలామనకు పానిజోలి చెలి || యేలా ||

పూలవిల్తుకేళిలో నేలుమనుచు బ్రతి

మాలిన మన కను కూల పడడయ్యె నిక || యేలా ||

అల బాలాజీవరదుడౌ చలిమలపట్టి విభునితో

దులమాగు గాధేయునితో దెలుపుదము కలిక మగుములికి || యే ||

వ. ఈగతి ననికొని కొప్పులువిప్పి గాణాలు బద్దలగొట్టి మేనెల్లరక్కుకొని వీర రాంగులై నాతు లేతెంచి గాధేయ నవలొకించి.

తొ. జనకా! యేమనిదెల్పుదు మాభూజాని చాలకోపమునన్  
కనికరింపకయె మమ్ములగొట్టెన్గనుగొను నూమామొడలన్.

వ. ఇట్లా నూలచిగురు బోండ్లు విన్నవింప గాధిచూలి చిందులు ద్రొక్కుచు నేమేమి నృపాధముండు మిమ్ముల బాధించెనా? సరి సరి నాకోపాగ్నిని వాడే తెలుగున భరించునో చూచెదనని చట్టన వచ్చి కిరీటము నెడమ పాదమ్ముల నేలగూలినటుల దన్న నామన్ను కేడు క్రన్ననవచ్చి మాని పాదమును బట్టి.

ఉ. ఏంతటి నెప్పిపట్టినదో హీరమణీనుయమా కిరీట మ  
త్యంతముదాక మీమ్మదుపదంబునకు న్గుళికాత్మజాత! మీ  
రింతటి యల్కబూనుటకు నేనొనరించిన లోపమేమియో  
శాంతివహించి నూనికులచంద్రును తెల్ప వె మీకుమ్రొక్కె-దన్.

వ. ఇతైలుంగున హరిశ్చంద్రుండన గాధేయుండు గన్నుల నిప్పులురాల్చుచు బద ఘట్టన మొనర్చి.

భరవి—ఆది తాళము.

వినుమోరిసీవప రాధివిగానటరా నృపా || విను ||

ఇనకులాధమా ప్రాజ్ఞుడనని మనమునదలచియుంటి నోరికొంటి || విను ||

పుడమీశులు లేరో? వేటకై యడవులకుంబోరో? యీ

పడతులపై యనుకంపవహింపక బట్టితివట తిట్టితివట కొట్టితివట||

తులువా! నాతోటకరుదెంచి జంతువుల గీటడంచి మఱి

నలపసిడి యిట్టివెంటనంటి యా యాయసముగలిగించి కడు

నలుకబూని నాముద్దుకూతుల నటమట నొందించియుంటి విక

తొలగి యెటులబోయెదవు బాలాజిని పలుమరు . రక్షించినట్టి యా

జలజారిమాళినికు దోడ్పడన జడువనురా? విడువనురా? యిదివినరా||

వ. కాశకుండిట్లన రాజు భయభ్రాంతుండై కరములు మోడ్చి.

గీ. కొడుకు లవివేకులై జేయునుడుకు లెల్ల

పై పరే? తల్లిదండ్రులు సంయమింద్ర

కోయుదురె తూటికూర వజ్రాయుధమున  
గోప మీరీతిజూపిన నోపగలనె?

వ. కావున నాతప్పులు నైరింపుండన గాధి నందనుండు విని నవ్వుచు భలిరా  
హరిశ్చంద్రా నీపయి మాకు దయవచ్చినది.

ఉ॥ చూడు మదీయ పుత్రీకల సుందరత స్థానగోటికైన నీ  
మూడు జగంబులందు సరిబోలరు స్త్రీలెవరై స మారుమా  
టాడక నీలతాంగుల దయస్థని కౌగిటజేర్చి వారలన్  
గూడితివేని నిన్ను నలగోపతి గద్దియపైని నిల్పెదన్.

వ. ఇట్లన జంద్రమతీ ప్రియుండు గాధేయుం గని.

క. కులమున గల ధర్మంబౌ  
వలసిడి మాతెతలగుడి స్వర్లోకసుఖం  
బులనెల్ల నెంత జెప్పిన  
గల రాజ్యంబైన విడుతుగాని ముసింద్రా!

వ. ఈరీతి భూపాలుండన నగ్గాధినుతుం డాతనిం గని.

### కాల్యాణి—ఆది తాళము

మాట దాటరాదు నీవన్న ॥ మాట ॥

నూటిగ బాలాజినేలిన గంగా జూటిని పదమాన ముజ్జగాన ॥ నూటిగ  
మనుజనాథ! నీరాజ్యముమాకు సమర్పించిపోమ్ము కనుమువిపినమ్ము  
జనులకానవాలుగసిమ్ముదికసరగనిమ్మచిరసుఖమ్ముగలుగునజమ్ము ॥

వ. గాధి నందనుండిట్లన రాజు నవ్వుచు.

ఉ. పంటవలంతినేలి పిదపం దపమెంతయొజేసి కీర్తిచే  
నుంటిరి మూడులోకముల నుత్తమసౌఖ్యము మాని క్రమ్మటం  
దొంటి యవస్థనుండ మదిదోచిన బ్రాహ్మణదత్తమైన మ  
న్నంటక తక్కురాజ్యరమనంతయుగై కోనుమో తపోధనా!

వ. ఇట్లని రాజ్యముదారబోయ నతని సాహసమునకు గాధేయుం డాశ్చర్యమంది  
రాజా! హరిశ్చంద్ర! నీరాజ్య రమనుమా కొసంగితివి గాన నా స్వాధీనమందున్న భూ

మిలో నీవుండగూడదు గాన నిచ్చటి నుంచి బొమ్మనవలెయని పుత్రకళత్ర సమన్వితం  
డయి యడవికి బోవ నుద్యోగించు సమయంబున గౌళికుండాతనింగని రాజా! నాడు  
యజ్ఞార్థమై వాగ్దత్తమొనర్చిన ద్రవ్యం బిప్పుడొసంగు మన హరిశ్చంద్రుండు విని ముని  
కుంజరా! రాజ్య మంతయు మీకు సమర్పించి బడుగునైయుండ నింతటితో దనివి జెం  
దక ఋణముమీద నుంచుట జెల్లునా యన గాధి చూలి కన్నులెఱ్ఱజేసి భూపా! కొంచ  
మైన యోచింపక నిట్లు బలికినందుకు వింతగా నున్నది.

తొ. ఈరాజ్యము సననము జేయుటకై యిచ్చితివేమో చెప్పు  
మోరాజా! సత్యమ్ము నిల్పుకొన నూహయున్న నిడు మప్పు  
యిచ్చుకైన మనమున దలపోయక నీగతిబల్కుట దగునా  
మంచిది తెల్పుము మాఋణమెపుడు సమర్పించెదవ్రా సుగుణా!

వ. ఇట్లు గాధి సుతుండన జంద్రమతి ప్రియం దవలొకించి.

తొ. ఓ దయానిధీ! ముప్పది దినముల లోదీర్చెద మీ ఋణము  
ఆదివసంమున కీయకున్న నన్నమ్మి గొనుడు మీధనము.

వ. ఇట్లు హరిశ్చంద్రుండన గాధి పుత్రుండంగీకరించి నక్షత్రకా! యిటు రమ్ము  
వీని వెంటబొమ్ము మన ఋణము దీర్చుకొమ్మని పలికి వానిచెవిలో నక్షత్రకా!  
నీవు నాశిష్యుడవైనందుకు భూపతికన్ని బాధలు పెట్టియైన దబ్బర లాడించితివేని దా  
నినే గురుకట్నముగా నెంచెదనన బాపండు వలెయని హరిశ్చంద్రుని వెంటనంటి జను  
చుండ గాధేయుండు సత్యకీర్తికి రాజ్యంబిచ్చి యదృశ్యాకారుడై నరనాథుడు జను  
మార్గమధ్యంబున ముండ్లు గొప్ప రాళ్ళుండు నట్లానర్పించు నీరు దొరకుండజేయుచు  
నధికబాధలం బెట్టుచుండ వారు గట్టిమలనుభవింపుచు జంద్రమతి హరిశ్చంద్రు నవలొ  
కించి ప్రాణేశ్వరా!

నవరోజు—ఆది తాళము.

నడున జాల పుడమి పాల! ॥ నడు ॥

ఒడలు చెమటలెక్కె దనువు స్రుక్కె

నడుగులు దడబడె నమమసి యాడె ॥ నడు ॥

పొదల నడుమ బోవుచుండ గట్టిన పుట్టమెల్ల జరిగె ముండ్లచేత

పదములబొక్కులుదోచెనునాచంకదిగమ మనలోహితుండు కటకట



నాపయి కరుణించి మెల్లమెల్లగ నడువుడు పాలిత బాలాజీకృప  
యీపగిదిని గలదాతపసికిమన మేమి జేసి నారమిట్టు లొనరించె

వ. చంద్రమతి కన్నీరునించి యిట్లనుచుండ హరిశ్చంద్రుండు గుమారు వెత్తుకొని  
భార్యతోబుట్టి మెల్ల మెల్లన నడుచుచు మనమున్న.

నాద నామక్రియ—త్రిపుట.

అక్క-టా? యీసతిపడు ప్రయాసమెట్టుల జూచియోపుడు || నక్క ||  
ఇక్కలికిమిన్న నానిమి త్తమిగతి నుండ వలసివచ్చె || నక్క ||  
వాడె మోము దమ్మి క్రొమ్ముడివీడె నడుగుదోయి క్రిందిపొర  
లూడె దీని నెమ్మేసికాంతి మాడెగంటినీరు రయికపై నోజె || నక్క ||  
మేన జెమటలూరె బెదవులు మిగుల బీటవారె బాలా.

జీనేలినహిమనగాత్మజా జానిని నమ్మినందుకా యిగతి || యక్క ||

వ. ఈగతి జింతింపుచు భార్య నూరడింపుచు భార్యము జారనీయక జనుచున్నంత  
దొంగ బడలిక దెచ్చుకొని నక్షత్రకుండు నేలంబడి.

చ. అలసితనయ్య భూమిపయినానవు పాదములయ్య దప్పిచే  
గళముఖమెండెనయ్య గురుఘర్మకణంబులు దోచెనయ్య శీ  
తల సలిలంబొసంగినను దబ్బున నీడకు జేర్చి ప్రాణముల్  
నిలుపకయున్న బ్రాహ్మణుని నెట్టినదోసమునిన్ను జెందదే

వ. ఇట్లన జంద్రమతి భర్తంగాంచి మన కుమారునైన విడిచి యీవటువును గా  
పాడుట యుచితంబన నరనాథుండా కలికి పలుకులకు మిగుల సంతసించి నక్షత్రకునకు  
గేలాతనిచ్చి.

కల్యాణి—ఆది.

నడుమానీడకు వే || నడు ||

కడుచల్లని జలమునుద్రావించి బడలికదీరగ నడుగులకొండెన || నడు ||

పదియడుగుల దూరముగలదదెవట

పాదపమ్మ వేగిరమ్మ లేచి || నడు ||

వ. ఇట్లని యీవటువును మెల్లన నడిపించుకొని యొక కమలాకరంబును సమీ  
పించి చల్లని నీటిచే వీరల దృప్తిజేసి తాను స్నానంబొనర్చి సంభ్యవార్చి కొంతజల మా  
స్వాదించి యడవుల ద్రిమ్మరుమండనింత.

సీ. స్నాన సంధ్యావందనముల గావించు విప్రులవిచారములో ముంచు  
నెద్ది । ఇలగల విప్రయోగుల కన్నుదోయికి పెనుభూతముగ గాను  
పించునెద్ది । ఆలస్యముగ పానశాల కేశెంచెడి జనుల చింతాబ్ధిలో  
జొనుపునెద్ది । యింటను జొరరాని యిందీవరాక్షుల పాలిటకుంత  
మై బరగె నెద్ది.

గీ. అట్టి చలికాలమేతేర నవనిలొన  
మానవులు జెప్పగల బుద్ధిమంతులగుట  
గొన్ని సదుపాయముల జేసి కొనిరి గాని  
తలప నల జంతువులకు నాధారమెవగు.

వ. ఇట్టి చలికాలమున గట్టిదుమలననుభవింపుచు ముందు జనిచని యొక మట్టి  
చెట్టుకిందజేరి కసపు శయ్యగల్పించి నక్షత్రకుని దానిపై బరుండబెట్టి పైటకొంగుబరచి  
కుమారుండు జంద్రమతియు నిద్రింపుచుండ హరిశ్చంద్రుండు భార్య నవలొకించి కంట  
దడివెట్టి మనమును.

సి. చలువ తోటలలోన సంచరించెడి లేమ యడవి భూములయందు  
నడువవలసె । నెలగాలపై గమనింపుచుండు నెలంత కఱకు రానేల  
పై దిరుగవలసె । ఆరు చేవుల తిండి నారగించెడిచొన గుంపలచే  
బొట్టనింప వలసె । మేడ మెట్టులనెక్క నోడు సాధ్యమణి యద్రు  
ల నల్లాటమాడ వలసె.

గీ. అకట నాపాలబడి యిట్టు లనుభవింపు  
చున్న దీతలోదరి నన్ను గన్న తండ్రి  
లోహితుండల బగ్గిలలో పికారు  
జనెడి వానికి నీగతి సంభవించె.

వ. ఇట్లు విత్కరించు సమయమున బేతాకుండరుదెంచి పండ్లు గొలుకుచు.

భైరవి—ఆది తాళము.

నరాధమా! యెవ్వడవురా యేలవచ్చితివిరా ॥ నర ॥  
బిరాన సింగము దరికేగిన కరి తెలుగునవచ్చి నాచేతజక్కితివి ॥న॥  
బాలాజీదాసుని రక్షించిన పాలాక్షుడు నీకడ్డము వచ్చిన  
వ్యాళముకప్పును మ్రుంగి నగతిన్ పాలనా! నిన్నట్టెబట్టి మ్రొంగెదర॥

వ. ఇట్లు బేతాకుండన నరనాయకుండాలొకించి నీకు బ్రాణములమీద నాశ యున్న వచ్చిన త్రోవబట్టి పొమ్ము లేదా యుద్ధమునకు రమ్మనగా బేతాకుండు గదియ నిరువురు ఘోరసమరము జేయ రాను రాను బేతాకుని శక్తితగ్గి శరణు జొచ్చిన రాజు కనికరహృదయుండై యింతటినుంచి నాకింకరుడవై యుండుమని జెప్పి యవ్వోటు వాసి నచ్చుచు దారినడుమ నడ్డముదగిలి కారుచిచ్చును గడిచి కాశీపురము సమీపించి గంగానదీ జలస్నానమాచరించి విశ్వనాథాలయము జొచ్చి మనమ్మున.

సావేరి — ఆది.

శంభో! హర హర శంభో శిన శిన || శంభో ||

కుంభదాసవనాగా దిగింబర జంభవైరిపూజిత చరిణయుగళశంభో||

మేరుచాప చిత్స్వరూప ధవళా కారి పాపహర భుజగకలాపా!

దిక్కులేని వారలకును సీవేదిక్కని మదినమ్మి

ప్రమొక్కితిమీ యడుగు దమ్ములకు మముబ్రోవగ నిలురమ్మి

పక్కి కన్న దక్కువయ్యె నిక మాబ్రతుకుం గనుగొమ్మి

అక్కటక్కటా యిట్టి యిడుమలెవరైన బడరు జమ్మి

మక్కువ నామార్కండేయుడు మీప్రక్కజేరి కొగలించి వేసిన

దక్కినంపు సామిని శాశించిన దానవచయహరణ మారుత

భుఃక్కపాల భగణ మానిగణ

పూజిత మృదుచరణ మాకుగల చిక్కుగ్రోసి కరుణ నేలు

బాలాజి దాస శరణ భవతరణ || శంభో ||

వ. ఇట్లు శంకరుని ధ్యానించి యొకరమ్యప్రదేశంబు జేరియుండ నక్షత్రకుండు రాజా? గడువు కాలము సమీపించినది యిదివర కొక పయిసాయియ్యలేదు నీయొద్ద ద్ర వ్యమున్నట్టు కనుపడదు గావున మాయప్పు తీరుమార్గమూహింపుము లేదా.

మంజరి.

వారణాసిలో నై దుదినంబులు వసయించినట్టి వారు

ఘోర పాపరహితులై ముక్తిచే కొందురండ్రు పదియారు

దినములయ్యె నిచ్చోటికి నీవగుదెంచి గనుక మోక్షమ్ము

జనవర కరగతమయ్యె లక్షబాంకిన జెడవు నిహపరమ్ము

లరకాసైన లభింపనేరదీ పురమున గాన ఋణమ్ము

నెరుగవనుచు బల్కుము నేనిపుడే నరిగెద మాటలునమ్ము



వ. ఇట్లన హరిశ్చంద్రుండు నక్షత్రేశ్వరా! స్త్రీలయెడ వివాహములందు ద్విజ  
గోరక్షణముల ధనమాన ప్రాణభంగముల బొంకినను దోసమబ్బదని శుక్రుండు బలికి నుపదే  
శించినట్లు నన్ను మూర్ఖునిగాదలంచి నాకు కౌప్యమంటివి పరమేశ్వరుం డొకచోటనే  
యుండునా? యీస్థలమే బవిత్రమై జనులకు మోక్షంబొసంగునా? సకల జీవాధారుండ  
గు పరమేశ్వరునకు విశ్వమంతయు నిలువ నాలయంబేగదా?

మంజరి.

చూడుము విపత్తు లెన్నియైన జేకూడిన ధనరాజ్యమ్ము  
లోడిన ప్రాణములూడిన మర్త్యుండొడరా దసత్యమ్ము  
బొంకినమానవుడ ఘరాహిత్యము బొందగ నేరండెపుడు  
బొంకుదునే? యల్పసుఖము కొఱ్ఱకై పూర్ణముగ దెలిసియిపుడు

వ. పాత్రకు నూది బెజ్జంబంత రంధ్రమంచిన కడివెడుజలము గారునట్లు పాపము  
నకింత సందుగలిగిన బుణ్యరాసులు సమసిబోవునను సంగతి మీరెయంగరా? కావున నిట్టి  
మాట లావల గట్టిపెట్టుడన నక్షత్రకుండు విని రాజా! నేజెప్పినట్లు జేయ నీయకొన  
కుండిన బుణము దీరు మార్గంబాలోచించుము నేసత్యర నిజనివాసంబు జేరవలెనన భూ  
పతి మారు బల్కలేక మోమువంచి కడగంటను భార్యముఖ మాలోకింప నంత నక్షత్ర  
కుండు రాజు నవలొకించి.

కొ. బూచివాని గతి నిటు నటు దిక్కులు జూచిన లాభంబేమి  
దాచితివా ధనమప్పు దీర్పనాలోచింపుము భూస్వామి.

వ. ఇట్లన భూపుండ్రేమియు నననేరక జూచుచున్నంత జంద్రమతి వల్లభు  
నవలొకించి.

నాదనామ క్రియ—ఆది తాళము.

చింతింప నేలా? భూసాలా! బుధనుత శీలా! ॥ చింతి ॥

అంతటిదశ యింతకు వచ్చె నిక యెంతటి యవస్థరానున్నదొమన  
వంతుకు వచ్చినది యనుభవింపక పరులనుభవించురే? ప్రియా!  
పుడమితేడులకు గీర్తియే ధనము విడువరాదు ధైర్యమెట్టియిడుమల  
బడిన మహాని బుణముదీర్ప నన్నంగడిసిబెట్టి విక్రయింపుడు ॥ చిం ॥  
అప్పుదీర్ప నింతకన్న వేరు నొప్పుగానరాదీగతి జేసిన  
తప్పుక బాలాజీనేలిన గౌరీ ధవునకు సంప్రీతి కాగలదు ॥ చిం ॥

వ. ఇవ్విధంబున బలుక త్రైశంకుండు బోటి మిన్నా పడంతి నమ్మి బ్రతికిన పా  
పాతుండొకడొకడనంగలడా యన జంద్రమతి భర్తనువిలొకించి.

తోడి—రూపకము.

సందియ మొందనేలా యో నరపాలా || సంది ||  
 అందరికిని సుఖ దుఃఖము లరయసమము జమ్ము || సంది ||  
 గజబిజ లెందుకు దోసము గలదె కల్లకన్న  
 నిజముకన్న లేదిలపున్నెంబు రాళ్ళ మిన్న  
 అరలి ప్తలో బోవు భార్య నమ్మిన దోసమ్ము  
 అన్యత మాడు దోసము బా యగ నెవరితరమ్ము  
 పాలిత బాలాజీపై భారముంచి నన్నమ్మి గుణ  
 జాలా! ముని యప్పుదీర్చి యశమును జేకొమ్మి || సంది ||

వ. ఇటులం బలుక హరిశ్చంద్రుండు వల్లియని యాపల్లవోష్ఠిని యంగడికిందో  
 కొని పోయి పోయలారా! నాపేరు హరిశ్చంద్రుండు నే నూర్యవంశసంజాతుండ త్రిశంకు  
 నందనుండను నారాజ్యంబంతయు గాధేయునకు సమర్పించి మభార్థమై వాద్దానం బొన  
 ర్చిన విత్త మీయంబాలక నాభార్య నమ్మనీయకొంటి గావున.

సావేరి—ఆది తాళము.

మిగుల చౌక బేరమిదియు జండు మెలతను గొన రండు || మి ||  
 మగువ త్రిశంకుని కోడలు దీనిపరిగనుగొన్న సంతసింతు ప్రోడలు  
 నవ్వులాటకైన దప్పుగూయదు నాణిమిన్న చెఱుపుపనులు జేయదు  
 బువ్వబెట్టు వారిమాటద్రోయదు పుణ్యకార్యములకు వెనుకదీయదు||  
 పరపురుషుల దమ్ములని దలంచు పరులసొమ్ము దృణముగభావించు  
 నిరుపేదల గన్న సత్కరించు నిరతము బాలాజీని స్మరించు ||మి||

వ. ఇట్లమ్మజాపినంత నూర్యుండు దన కొమరుండగు శనైశ్చరుని రావించి మన  
 వంశ జాతుండగు హరిశ్చంద్రుని గాధేయుండు బలుచిక్కులు బెట్టుచున్నాడు గావున  
 నీవేగి యావిత్తమిచ్చి వారల గొళికుని స్వాధీనమునంబిప్పించి వారి యశము ముల్లోకం  
 బుల వ్యాపించి నట్లాచరింపు మన కలిరాజు వల్లెయని వృద్ధబ్రాహ్మణ వేషముని కాల  
 కాళికుండను నానునింబున వచ్చి హరిశ్చంద్రు సవలొకించి.

ఝంఝూటి—త్రిశగతి.

ఎవడవురా నీవు యిందేల వచ్చినావు || యె ||  
 అవమానంబనక భార్య నమ్మ జూపెదవు ||

అలిసి మర్యాద జేయక నమ్ముట తప్పు గాద  
 చాలు మూతిమీద మీసంబు నీకు లేద || యె ||  
 వినరా దోసకారి నీ వితర దేశముజేరి  
 ననబోణి దొంగిలించి నావని వింటి రోరి || యె ||  
 రాజభటులు విన్న నీ లావడంతురన్న శా  
 లాజీ వరదుని సాక్షిలలన విడువకున్న || యెవ ||

వ. ఇట్లు కాలకాళికుండన నరనాథుం డాతనింగాంచి బ్రాహ్మణోత్తమా నీక్రిప్త  
 సంగమేళ కొనుటకు శక్తికలదేని మూడుభారముల ద్రవ్యంబిచ్చి మెలంతను గొనిపోము  
 లేదా! వచ్చినతోవబట్టుమన నాకాలకాళికుండు ముబ్బారముల విత్తంబొసంగి సతీతిల  
 కంబును రమ్మన నవ్వెలదిభర్తనవలొకించి నాధా! నేజనియెద బూర్ణానుగ్రహముంచు  
 మని పదములపై నొరగినంత రాజమాడామణి భార్య రండుచేతులు బట్టి కంటిసీరునించి.

సీ. అర్ధాంగినైన నిన్నాదరింపగ లేక విధివశంబున నేడు విడుచుచుంటి  
 దాసీజనులవల్ల దగు నేవగొను నిన్ను బనికత్తెగానేడు బంపుచుంటి  
 ముగ్ధు మాటలనైన ముదమొంద గొడుగునీచెంత నుడువనటంచు  
 వంశ నుంటి | ఇంత కాలంబున కేకాంగినై యుండ వలసివచ్చె  
 నటంచు గలగు చుంటి.

గీ. పద్మ భువ్రవాతదాట నెవ్వరి తరమ్ము  
 హాన! లేలెమ్ము యజమానిశాసనమ్ము  
 పగిదినడిచి శీలమ్ముగాపాడు కొమ్ము  
 కంట దడి జమ్ము పారుని వెంట బొమ్ము.

వ. ఇట్లు లానరవిభుండన జంధమతి సుతుని వెంటబెట్టుకొని జనుచుండ లోహి  
 తామ్యుండు దల్లిని విలొకించి.

నాటకురంజి—త్రిశ్రగతి.

అమ్మా! మా శా బేడె || యమ్మా ||  
 బొమ్మలను దెచ్చుటకు వెళ్ళెనా || యమ్మా ||  
 ప్రీతిగల దూతలేరే పండు కోతి గీతీనున్న తాత యెవ్వడే || య ||  
 వీటుగల గుట్టములేవే యీపేటకు మనకోట కెంతదూరమే || య ||

వ. ఇట్లు కుమారుండడుగ జంధమతి కంటసీరునుంచి.

ఉ. మందనుదప్పు గోవు పెనుమల్లడి నొంది యదృష్ట హీనతన్  
బందెల దొడ్డికిం జనినభాతిని కౌశిక మాని మాయచే  
నిందులనుంటి నాజనకు డీతడు ముద్దుకుమార నీమదిన్  
గుందుట మాను నీదు జనకుం డగుదెంచును రేపు రేయికిన్.

వ. ఇట్లు కుమారునూరడింపుచు పారుని గృహముచేర నాకలహకంటకి మగని  
జాట్టుబట్టి నామీద దీనింగొనితెచ్చితివాయన జంద్రమతి యన్నా! మగడు గ్రుడ్డివాడ  
యినను ముసలివాడయినను భర్త సే దేవునిగా నెంచి సేవయొనరించి సద్గతినొందుట కు  
లాంగనలకు న్యాయ మట్టియెడ నీగతిపతిని బాధింతుగా నేపనికత్తెగానరుదెంచితిగాని  
వేరొండు కలంప వలదన నాకునీతులు నేర్పుదానవాయని కొప్పుబట్టి భువిక్రిందుగ నీడ్చి  
పదతాడనంబొనర్చి హంసనారయని వేరిడిరి.

సీ. ఇలు గుమ్మముల నూడ్చి కలయంపివేజల్లి సొంపుగా ముగ్గుల నుంప  
వలయు | అంట్లు చక్కగ దోమి యప్పడంబులపిండి విసరి పెన్నిడ  
కలు వెట్టవలయు | విస్తరంటలుగుట్టి వేగ నంగడి కేగి కూరలు గొ  
నితెచ్చి కోయవలయు | మాతొండి యైన పిమ్మట లెంగిలినిదీసి కడు  
శుభ్రముగ నిల్లు గడుగవలయు.

గీ. మిగిలినట్టి కూడిర్వరు మెక్క వలయు  
సందబడి నంత దిన్వెలు సర్దవలయు  
పగలు రాత్రులు నాకాళ్ళు బట్టవలయు  
బైట జాపపై మంచులో బండ వలయు.

వ. ఇట్లాజాపింప వల్లెయని కుమారుడు దాను పారునింటగల పనులొనర్పుచు వసి  
యించియుండ హరిశ్చంద్రుండు సతి నమ్మిన విత్తంబు నక్షత్రకునికిచ్చి నమస్కరించి  
చనుమన రాజు నాబాపండు దిలకించి మాగురువుగారిద్రవ్యమిచ్చితివి నానిమిత్తమేమి  
యోచించితివని విని నక్షత్రకా మిగురుప్రయోజనమునుగురించి విచ్చితిరిగాని నన్నుద్ధరిం  
పనరు దెంచలేదు గాన నింతటితో దనివినొంది చనుండన నక్షత్రకుండు రాజా!

తొ. జనవర కారడవులలో వెనువెంటను దిరిగిన మాత్రమున  
నను నీసేవ యొనర్చెడి భృత్యుడననుకుంటివే మనమున

వ. నీతాత గారి నవుకరు ననుకొంటివా నీయబ్బగారి నవుకరుననుకొంటివా కొంచ  
మాలోచింపుచున నన్నా! యేలపగువ వచనములు పలికెదరు రెండుకోజులలో మీకొ  
సంగెదనని మంచిది యీవిత్తమేనాది గురువుగారి ఋణము దీర్పుమన హరిశ్చంద్రుండు.

నాదనామ క్రియ—త్రిపుట.

చంద్రశేఖరా! యీశాపండితుల జేసె ॥ చం ॥

చంద్రబీజ పర్వత నిలయా! సర్పవలయ వినిర్జిత ప్రళయ! ॥ చం ॥

దిన ద్వయములో గాధేయుని ఋణముదీర్ప నేయపాయము

గనుపించేదు బాలాజీ హృద్వనజమిత్ర పార్వతీ కళత్రా! ॥ చం ॥

వ. ఇట్లువిత్కరింపుచున్న సరపాలునాలోకించి రాజా! చింతింప నేలపరమేశ్వరుని కృప నీయందున్నయెడ యీదురవస్థ నీకేల మాఋణము దీరుమార్మలా? చింపుము లేదా? లేదనిచెప్పుము చనియెదనన బ్రాహ్మణోత్తమా! మీఋణముదీర్ప సామ్మించుకయగునరాదు నన్నమ్మి మీయప్పు దీర్చుకొనుండన వలెయని యంగడికి హరిశ్చంద్రుని దొకొని చని బజారునడుమ నిలువంబెట్టి నాగరులారా! యీతండు త్రిశంకుపుత్రుండగు హరిశ్చంద్రుండు విశ్వామిత్ర ఋణముదీర్ప నుపాయంబులేక విక్రయింపుమని నిర్ణయింప నీతని విక్రయింపబూనితి.

సీ. అలగాధి నందనుండడుగ నామకానికి బుడమినంతయుధారపోసినాడు  
ప్రజలు సంపదలచే వర్ధిల్లుచుండు నట్లేడు దీవుల బ్రీతి నేలినాడు ।  
గర్వంబుచే గారు కానలలో సంచరించు బేతాళు జయించినాడు ।  
భరియింపరాని యాపదలంటుకున్న దబ్బరలాడనని బట్టుపట్టినాడు॥

గీ. దినమణి కులమ్మునకు వన్నె దెచ్చినాడు  
ఏకపత్ని వ్రతాంబుధి నీదనాడు  
కనుక మూడు భారమ్ముల ధనమొసంగి  
వీని గొనిపొండు వేరండు విబుధులార!

వ. ఇట్లు విక్రయింపసమకట్టిన మూర్యనందనుండగు యముండు వీరబాహుండను నామంబున చండాలరూపంబున నరుదొంచి వీని నేను కొనియెద నన రాజు విలోకించి చండాలా! నీపెక్కడ బాపండడిగిన విత్తమిచ్చుటెక్కడ నన్నెక్కడ కొనుటెక్కడ నీదురాలాపంబులు చాలింపు మన వీరబాహుండు రాజా! మాటిమాటికి చండాలా యని నిరసింపుచుంటివే.

తొ॥ భూపా! మనయురువురకు స్థేదముజూపు మధికద్రవ్యమ్ము  
చేపిన దాసులుగలరు నాకు నితోపనిలేదు నిజమ్ము॥

వ. ఇవిధంబున బలికి బాపండడిగిన ద్రవ్యంబొసంగి రాజును పెంట దీసికొని చండాలబాటికకుం జని రాజా! నీకు దాసుండని నామం లిడితి.

సీ. మిగుల చౌకగవచ్చు మెత్తని చర్మము ల్గొనితెచ్చు చెప్పులు గుట్ట  
వలయు । రాత్రియామములందు రాజవీధుల జొటి గట్టిగ టమ్ట  
మా గొట్టవలయు । రేబవ స్త్రీవుల బ్రేతభూమికి దెచ్చువా రిచ్చు  
సుంకము ల్వట్టవలయు । గ్రామాంతముననున్న గ్రామనూకరముల  
బలిచి యాహారంబు బెట్టవలయు ।

గీ. పాయగిలు పందులను దెచ్చి మూయవలయు  
రేయిని బరుండ నాకాళ్లు రాయవలయు  
తోయముల నాకు నష్టపు బోయవలయు  
తీయ కల్లు సారాయి నాకీయవలయు.

వ. ఇతైరంగున నియమింప ప్రభుకాసనప్రకారంబు పనుల నొనర్పచు వొక దినం  
బున వీరబాహుని పాదంబులు వట్టుచున్న సమయంబున వీరదాసా! నేనొర్చడికార్యం  
బుల జాగ్రతగా జేయసమర్థుడవని తోచినది గాన నిదిగో ముద్రగుదియ యీనగరి వల్లకా  
టికిం జని యచ్చటి పనుల నొనర్పమన భూపాలుండు వల్లెయని చని.

సీ. పాతిన స్త్రీవుల బైకీడ్చి భక్షించు నక్క దుమ్ముల గొండు లొక్క  
చోట । ఎత్తపోశిన బుగ్గి క్రొత్తచేటలు జాప లోటువోయినకుండ  
లొక్కచోట । నారాయిద్రావి మాంసముమెక్కి యిట్టట్టు నూగు  
చుండెడి తుద్రు లొక్కచోట । భూజమ్ము లెక్కి నిప్పుల రాల్చి  
యోహోహోహో యను దయ్యమ్ము లొక్కచోట ।

గీ. ఒత్తిపల్కు మాంత్రికవిప్రు లొక్కచోట  
ఓమటిని మెక్కు పెనుకాకు లొక్కచోట  
ఓలిగాగాలు పీనుంగు లొక్కచోట  
అట్టి వల్ల కాదు త్రైశంకుపట్టి చూచి.

వ. ఇట్టి ప్రేతనికేతంబునకు నేలికనై యండకలసివచ్చెనని లోకంబించి యచటి  
పనులు పెరవేర్పుచుండ గాలకాళికుండఁ లోహితాసుని దిలకించి.

సావేరి—ఆదితాళము.

విను మోరి బాలకా! వీను లొగ్గి శ్రద్ధతో॥ విను॥  
తినుబడివస్తువుల బొట్టనిండగదిసి తిరుగుచుంటివిగద వృధా॥ వి॥

అటవిసీమలకు నేటినుంచి యీ వటువులతో జనుదెంచి ఫలపత్ర  
పుటముల గొనితెమ్ము లేనిచో నిన్నటమటగావెంట బాలాజీసాక్షిగ॥

వ. కాలకాళికుం డీవీతినిబలుక లోహితుండు గనుదమ్ముల నశ్రుబిందువులు జలజ  
ల రాల్పుచు దల్లితో దెలుప గుమారుని చుంచుదువ్వి.

కాఫి—ఆదితాళము.

తనయా ! తనయా ! నిన్నెటు బనిచెదర సవినయా॥ తన॥

కనికరముమాని బ్రాహ్మణుండు నిను గాననభూమికి బంపదలచెనా?  
అనయ్యముసిరి తోడులదూగుచుండు యతివలకు బుట్టక విపత్తుల  
మునుగుచున్న నాకడుపుసజనించి పెనుబాము లనుభవింపవలసెనా?  
కారు కానలకు బొమ్మనుటకు నానోరెట్టు లాడురా  
పారుని శాసనంబు మీఱిన భూపద్రోహమబ్బురా కాన  
మారుబల్కురాదు చేయుట మంచి నీదునాదు  
పూర్వపుణ్య మెట్టులున్నదో యాతీరున బాలాజిదయ రాకపోదు॥

వ. ఇట్లు చింతించి సకలదేవతాప్రార్థనంబు గావించి కుమారుని దీవించి పంప  
లోహితుండు తోడిబాలురంగూడి యడవికేగి సమీపమందున్న మట్టిచెట్టుక్రిందం గల  
పుట్టపై నొకపాదము రెండవపాదము మ్రానివైనుంచి యందెడి యాకులంగోయి.

క. ఆతఱి నహిరాజంబల

భూతలపతిసుతుని పాదమున గరువగ లా

లాతతి నోటను గార్చుచు

హతల్లి ! యనుచు నెరిగె ననస్థిస్థలిపై.

వ. పిమ్మట తోడిబాలురంగాంచి నెచ్చెలులారా?

సీ. తడవయ్యెనని యుపాధ్యాయుండు గోపించి దండింపబూను సత్వర  
జనుండు । గురునకు ఫలసమిక్కుశ పుష్పపత్ర సంతతిని సద్భక్తి  
నంపితి ననుండు । లొకమే నేనని లోకెంచు తల్లి బాకీనాకు దీర్పనే  
గితి ననుండు । గురునాజ్ఞ వేగగైకొని యొక్కసారి మాయమ్మను  
ననుజూచి పొమ్మనుండు ।

గీ. నాకునై నిరీక్షింపుచు వ్యాకులమ్ము  
మొందా తెలిసంపు డొడలంతయు గరళమ్ము

చెదరి తలకెక్క నిల్వదీజవనమ్ము  
నగవకుండిది కడపటి వందనమ్ము.

వ. ఇట్లు బలుక తోడిబాలు రాతనివిలోకించి యాహా యేమిచిత్రము కొండల  
పైన నీరుజేయంగల విషాన్ని మట్టిచెట్టును భస్మము గావించెగాని యీ చిన్నవాని నేమి  
చేయంచాలదయ్యె. భీరమా గాజువారలేడు. చేతులం గల రక్తిమమా తగ్గలేదు. విషము  
మ్రుంగి మూర్ఛిల్లిన నీలకంఠునిపోల్కి మూర్ఛిల్లె. నాసాధ్యమణి యాశీర్వచన మెట్టిదియో-  
యని విస్మయమంది లేనిదుఃఖము దెచ్చుకొని చంద్రమతి నడలోకించి యమ్మా! పాము  
వలన నీకుమారునకు మరణము సంభవించినది యని బలుక తద్వార్త కణఃపుటంబున  
సోకినంత నొక్కవ్రేటున కొరగిన యరటిచెట్టుమాడ్కి నేలనొరగి కొండొక సేపునకుం  
దెలివితెచ్చుకొని.

నవరోజు—ఆదితాళము.

- 1 ఎట్టివాతావింటిరా కొడుకా! యెట్టి॥
- 2 నట్టనడవిలోనమట్టి । చెట్టుక్రిందనిన్ను బాము  
గుట్టినంతనీమనసప్పు । డెట్టులున్నదో కొడుకా! ॥యె॥
- 3 నాయుల్లము రంజిల్లయ । మ్మాయనిబిలిచియన్న  
మీయమని కొంగుబట్టి । యీడ్చువారెవ్వరోకొడుకా! ॥యె॥
- 4 చిట్టినాన్న ముద్దియరాయన । చెచ్చెరవచ్చిముద్దిచ్చి  
చేట్టుననాచెక్కిలిముగ్గు । బెట్టినవ్వువారెవరోకొడుకా! ॥యె॥
- 6 ఖలుదై వము నన్నాప । దలముంచెనని పలుమారు  
బలవింపనాలోగూడ విలపించువారెవరోకొడుకా! ॥యె॥
- 5 పరిపాలితబాలాజి । కరుణసిగతిమనపై  
నెరపినందున నెట్టి । నెవ్వలబ్బినవికొడుకా! ॥యె॥

వ. ఈగతి నేడ్చుచులేది యేలికసాని నడలోకించి యమ్మా! నా కుమారునకు  
పామువలన నడవిలో చావు తటస్థించెనట. కరుణించి నెలవిమ్మన నా కలహకంటకి యే  
మేమీ పామువలన నీడ్డం దీర్గెనా? మాకు సంతసమే. యేలయన యింటంగలవస్తువులం  
దిని క్రొవ్వుబట్టి మట్టిక్రిందకుం బోవనేల? తోడిబాలుర పెంటనంటి పెళ్ళిన వీనికేల  
మరణము తట్టించును? అని పలుక నమ్మా యట్లనవలదు. కరుణించి నెలవొసంగుమన  
మందిది యింటగల పనులందీర్చి యవకాశమున్న నేగవచ్చునన పగలంతయు గల పనుల  
నెరవేర్చి కలహకంటకి పాదంబులంబట్టి యామె నిద్రం జొక్కినపిదప బైలుపెడలి పతి  
భక్తియే నూతగాజేసికొని మధ్యరాత్రియం దడవిజొచ్చి పుత్రునకై వెతలి యొకచోట  
నేలంబడియున్న వానింగని లేపి లేవకున్నంత వత్తుస్సానంబున గరత దనంబొనర్చుచు.



ముఖారి—ఆది తాళము.

లేవ వేమిరా తనయా ! ॥ లేవ॥

యేవిధముననిందు । తేవించియుందుముందు॥ లేవ॥

చెల్ల బోనేడునీతండ్రి । యుల్ల మేరీతిదల్ల  
డిల్లుచున్నదోదెలియ । దల్ల ననామున్నకొడుకా ! లేవ॥

అలనాడునీచేతినీ । శృధారమనియుంటి

గలనై ననిట్టిపని । కాడనుకుంటి కొడుకా॥ లేవ॥

కన్నతండ్రి ! పాలితబాలాజీ । కెన్న జెగ్గుజేసితివోయా

పన్నగమును నీకొఱకై గల్పనజేసెనన్నా ! రాచే

మిన్నా ! నన్నుగన్నతండ్రి । క్రన్ననబలుకకున్న బ్రతుకుటనున్న॥ లే॥

వ. ఇట్లేక్కుచు నుచిత సంస్కారము చేయందలంచి యూపున బిడ్డ నెత్తుకొని  
వచ్చుచుండ చంద్రభూమిం గల హరిశ్చంద్రుండు మానసస్మృత.

సీ. తపసికి నేలద తముజేయు కొక్కటి యత డప్పు మఱల నిమ్మచుట  
రెండు । నక్షత్రకుడు నన్ను నలయుచుటలు మూడు కోమలి నిడి  
సొమ్ముగొనుట నాల్గు । ముద్దుబిడ్డడు దూరముననుండుటలు నైదు  
మాలకు బంటునై మనుట లారు । కావలినై వల్ల కాటినుండుట  
లేడు నిట రాత్రులుబడుట లేడుకొకటి ।

గీ. ఆయ్యయో యష్టకష్టమ్ము లనుభవించు  
చుంటి నిక సై పజాల ముక్క ంటివేల్పు  
చిన్నిబిడ్డను బ్రయురాల నన్నుగల్పు  
నేలయోచింపకుంటివి తోలుదాల్పు.

వ. ఇట్లు చింతింప చంద్రమతి ప్రేతభూమిని బ్రవేశించి యెండుకట్టెలం జేర్చి  
చితిజేర్చి దానిమీద గుమారునిడి.

సీ. నెలలుతోమ్మిదిమోసి నిన్నుగంటినిగాని యెన్నఁజేనను బాల నిచ్చి  
యెఱుగే । నొకట్లు నీకు నన్నముబెట్టుటయెగాని పిలిచి నీకెప్పుడు ది  
న్నించియెఱుగ । అల దాదులెత్తి ని న్నాడించుటయెగాని తనయు  
డా ! నిన్నై త్రికొనుటయెఱుగ । దూరాననుండి ముద్దులునెట్టుటయె  
గాని నేనలు నీకెప్పు జేసియెఱుగ ।

గీ. నాయనా! నాదుహృదయమ్ము రాయజేసి  
ప్రేతభూమిని నీకు నాచేతిమీద  
నక్కటా యగ్నిసంస్కార మాచరింప  
వలశివచ్చెను నేడు ముద్దులకుమార.

వ. అని మఱియు.

ఉ. ఓరికుమార నిన్బసిడియుయ్యలతొట్టినిబెట్టి దాదులిం  
పారగ సౌధమధ్యమున బాటలహాయిగ బాడి యూపగా  
గూరుకుజెందునీవిపుడు ఘోరమృగావళులున్న చోటికిన్  
జేరగవచ్చి పెంజిలువచే గతజీవుడవైతి వింక యే  
తీరుననుందు నిన్విడిచి తీరనిదుఃఖము పెట్టిపోతివా.

వ. ఇట్లు జింతించి యగ్నిసంస్కారము సేయందలంచి ప్రవక్షణ మొనర్చి చేతు  
లాడక.

హిం॥ భయరవి—రూపకము.

నీకునాకుగలఋణమ్ము । నేటితోదీరెనాకొడుకా! ॥ నీకు॥  
భీకరాశీఋణకొట్టుచు । నీకాల్గఱువంగనపుడు  
నాకొడుకాయెంతతల్లడిల్లి నానోయిటురావో॥ నీకు॥  
మగనిబాసినిన్నజూచి । మదిలోపలబాదుకొన్న  
దిగులుమానిధైర్యమ్మున! దిరుగుచుంటికొడుకా!  
పగవహించిబాలాజీ! వరదుండునాకు తుక  
తెగనికత్తితోడగోసె । తగుడయనాపైనిడక  
సుగుణగణా! నాకుంగల । నగపుమాన్పువాచేరీ  
జగతినినాకేమియుదో । నీదు చూపుమేదియొదారి॥ నీ॥

వ. ఇతైరంగున బలవింపుచుండ హరిశ్చంద్రుం డాలకించి వచ్చి నీవీనడుకెయి  
నిచ్చటి కేలవచ్చితివి. మరణమొందినవాడు నీకేమికావలయు. నేకారణమున నీతండ్రి  
మొందెనో చెప్పుమన నావెలంది.

ఆనందభయరవి—చతురశ్రగతి.

ఓపావనచరిత్రా! యఘలతాలవిత్రా! ॥ యో॥

బాపనయ్యయింటగల్గినట్టి । పనులొనర్చి కాలముగడుపుచుంటి॥నో॥

నన్ను హంస నారియును చుబిలుతురు । నాయేలక ఫలములు దెమ్మనగా.  
క్రన్న ననాకొమరుండడవికిజని । కొన్ని పండ్లుగోయుచుండన త్తరి  
పన్న గంబువీనినిగఱువ గతప్రాణుడయ్యె నల్పజీవిదల్ప వీనిగాల్ప  
సెలవొసంగు॥ మో॥

వ. ఇట్లు విన్నవింప నాశం డాలోకించి నాయజ లేనిది ప్రేతభూమికి వచ్చినం  
దుకు నాడుదానవగుట మన్నించితి నిదియే మగవాడయినచో నీకరవాలమ్మున వానితల  
తునియలుసేయక మాన. నాపేరు వీరదాసుండు వీరబాహుడగు నాయజమానుని కాస  
నం బవలంబించి యిచ్చటనుంటి సాదపేర్చినందుల కొకమాడ సమర్పింపవలయు నీవంగీక  
రించితివేని మాడయిచ్చి చిన్నవానికి నన్ని సంస్కార మొనర్పము. లేదా! వచ్చినమార్గ  
ము పట్టుమన మహాత్మా!

తొ. ఇడుముల నేకముబడుచుంటిని నాకీగతివ్రాసెనుధాత  
కడుబీదరాల నెట్లీయగల కాపై నలేదుచేత  
కరుశింపుము చెదరిపడియున్న యీకట్టలెల్ల బేర్చుటకు  
వెరపుమాన్పి సెలవైసంగుమిపుడీ పీనుంగునుగాల్పుటకు.

వ. ఇట్లు వ్రాడింప చిన్నదానా! మాప్రభువుకాసనప్రకారము చేయక వీలుపడ  
దని నొక్కివక్కాణించినను కొంచమయిన నాలోచింపకుంటివి. విధాయకముగా మా  
కు మాడ సమర్పింపక తప్పదన నతనిజూచి కన్నీరునించుచు.

సీ. సకలభూపాలక మకుటోరునవరత్న కాంతిశుంభత్పాద కమలు డె  
వడు । గాధేయుకరుణ స్వర్గముగొన్న యల త్రిశంకుని కూర్మిపెంపు  
డు కొమరుడెవడు । పిల్లలగాపాడు తల్లి నండులరీతి బ్రజల హర్ష  
మున గాపాడెనెవడు । అస్పృశమాడగలేక నప్పుదీర్చుటకునై యాలి  
నంగడిబెట్టి యమ్మెనెవడు ।

గీ. విష్ణుచంద్రుల కావిర్భవించెనెవడు  
అట్టి వరహరిశ్చంద్రుని యనుగుహట్టి  
కతినమైనట్టి యీవల్ల కాటిలోన  
తగలబెట్టుటకైనను తగడటయ్యె?

వ. ఇట్లన వీరదాసుండు యేమేమి చక్రవర్తిభార్య నంటివి యొక కాపైనను  
లేకపోయినదో! యన చంద్రమతి మహాత్మా! యున్నయెడ యీబాధ యెందుకు నా

యం దనుగ్రహింపు మన, చిన్నదానా! కరుణింపుము కరుణింపుమని పలుచూరు వల్కుచుంటివి.

ఉ. పంచశరారిపూజ నెడబాసి యశోధనమెల్ల నబ్ధిలో  
ముంచి కులాభిమాన మొకమూలను జేర్చి యదృష్టహీనత  
బంచమవంశజాతునకు నొకరునై యిటు మద్రభూమి కే  
తొచిన క్రూరచిత్తుడుసతీ! దయజూపగలండా చెప్పమా?.

వ. పోనిమ్ము కాసైన లేదంటివి. నేజెప్పినచొప్పున జేయుము.

నొ. జలజపత్రనేత్రా! మాక్రియగవలసిన మాడకుబదులు  
గళమునగల శతమానమిచ్చి సంస్కారంబొనరిచి కదులు.

రి. ఇట్లన శతమానమిమ్ముని యడుగుచున్నాడు నామంగళనూత్రము నాపెనిమి  
టికి దప్ప పెరవారికి గానరాదుగనుక నీతండు నాపతియే సందేహములేదని హరిశ్చంద్ర  
నవలొకించి.

క. జనవర మును మీఁచొడమీ  
దను నిద్దురబోయినట్లు ధరణీస్థలిపై  
తనయుడువడి పెనునిద్దుర  
గొనియున్నాడిదిగొచూడు కుమతవిదారీ.

వ. ఇట్లు చంద్రమతిపలుక హరిశ్చంద్రుండు దుఃఖమాపలేక.

హిం॥ భయిరవి—ఆది.

ననుజూడు కన్ను దెరిచి నాముద్దులకుమారా? ॥నను॥  
పనిమీదనేరుటజేని మరలవచ్చుచున్న  
ననుజూచి బాబావచ్చినాడని యెదురువచ్చువారెవరో  
సీకరములమీద పుణ్యలోకమున కంపెదనని మా  
రాకారనమ్మియుండ బాలాజీవరగుని సత్కృప  
లేకయేకడా? నిన్ను నాకరముల మీదబుణ్యా  
లోకమునకంపవలసివచ్చెను నాకుమార! సుకుమార॥నను॥

వ. ఇట్లు బలవించు నరవిభు నాసతీమతల్లి చూచి జీవితేళా!

క. మనమీగతి దుఃఖాబ్ధిని  
మునిగిన లాభమ్ములేదు ముందుపరులు యో

చనజేయుడి నుడుదోపక

మునుపే యేలిక నికాయ్యమున కేగనలెన్.

వ. ఇట్లన హరిశ్చంద్రుండు యువతీలలామా! యిచ్చట నెవ్వరుండిరి చేయవలసిన కార్యము గావింప బాగనుండునని నీతలంపు దేవునకు దాచగలమా! గావున

తొ. తడయకజని నీయేలిక బాపని నడిగిమాడమాకిమ్ము  
బుడుతనుతదుపరిగాల్పవచ్చునో పూర్ణేందువదన! లెమ్ము.

వ. ఇట్లన జంద్రమతి ప్రాణేశా! చిన్నవానిని జాగ్రతగా చూడుము చనివచ్చెద నని పారునింటికి బోవుచున్నతరి గాఢముచే సంపదిన దొంగయొకడు కాశీరాజ పుత్రుని జంపి యానగలన్నియు దెచ్చి చంద్రమతికిచ్చి పిమ్మట రాజభటులతో కలిసినచ్చి వారల కీవనజాక్షి నప్పగించ తద్భటు లీమెను కాశీరాజుముందర నిలుపగా దీనిముఖము చూడకూడదు. వీరబాహునియొద్దకు దోకొనిపోయి తలతటగవలసినదని యాజ్ఞ నేనిచ్చితి జనుడని రాజువల్క నంత నామెను వీరబాహునియెదుట నిలుప నాతండు నా నౌకరు వీరదాసుండు వల్లకాటిలో కావలియున్నాడు వానియొద్దకు పొండన మంచిదియని చంద్రమతిని యద్రభూమికి గొనితెచ్చి హరిశ్చంద్రునియెదుటనిలుప నాతండు విస్మయమంది యేమిచిత్రము రణభూమిని నోట గడ్డిగఱచివచ్చువారల, నిరాయుధుల, శరణము గోరు వారల రక్షించు నేను నిష్కారణ మీయాడుదాని జంపవలసినవచ్చినది చంపితి నా స్త్రీ హత్య వచ్చును మానితి నా రాజద్రోహ మబ్బునని దోలాయమానమానసుండై చింతించు సమయమున నా సాధ్వీలలామ పక్కున నవ్వి భర్తను నవలొకించి.

సావేరి—ఆదితాళము.

అనుమానింపగ నేలా యవనీపరిపాల॥ యను॥

వినుమీయేలిక చెప్పినగతిగా వింపబూనుకొమ్ములేలెమ్ము॥ అను॥

రాచపట్టినిజంపినగల్గెల్ల దోచుకొంటిననుచుదుర్మార్గులు

సీచాపనిదనాపై నొక్కటి నిల్పినారుగానవేరేయా

లోచింపగ నేలా? బాలాజీగోపమెన్ననిఫాలాక్షుడేగతి

సీచే కత్తచేసను ద్రుంపువికోచనాన్వయాబ్ధిచంద్ర! నరేంద్రా! ॥అ॥

వ. ఇట్లావెలంది వలక నరేంద్రు డామె ధైర్యమున కచ్చెరువొంది మంచిది యని నరుకబోవ నాసమయమున విశ్వామిత్రుం డరుదెంచి కరవాలమ్ము బట్టుకొని భూపాలునిజూచి.

కమాచి—ఆదితాళము.

ఓరాజా! తగునాసతిని జంపబూనుట॥ లో॥

నీరదనిభత్యాగజరజనీచరనూదనపదానురాగి॥ యో॥

రక్కనుడవుగాక ఆహా గాజవె? మతిలేక వసిష్ఠుడు  
చేక్కెరబోడుల జేంపమను చేదువు మక్కువతోజెప్పిన  
మనమొప్పెన || యోరా ||

అరిభూపాల సమాజోన్నతమద మణిపగలశక్తిగల నీ  
కరవాలమున గులాంగనకు త్తుక ఖండింపగ నాసక్తిధరణీ  
వర! దృఢముగబుట్టెన పిచ్చి పట్టెన నీనీతిగట్టెన || యో ||  
అమలంబయినట్టి సూర్యకులమున బుట్టి నీ  
యనుంగుపడతిని సమయిగపగ సమకట్టితివా? నీనే  
మమునుదిగనాడి నాకూతుల హస్తములు వట్టినట్లయిన నీకూర్చి  
కొమరుడుజీవించు మరి నీకోమలియు లభించు నీరా  
జ్యము క్రమ్మటవచ్చు బీభాలాజీవరదుడుమెచ్చు || నోరాజా ||

వ. ఇట్లు విశ్వామిత్రుండన హరిశ్చంద్రుండు మునికిలోతమా!

తోడి—ఆదితాళము.

వినుమయ్యనామసవి వీనుగవనోడ్డి || విను ||  
మునుమీరు నాతోజెప్పిన బుద్ధులుగానె క్రొత్తలుగలనె || విను ||  
పరులగతిని నన్నెంచనాకరవాలమ్ము విడిచి యింటికె సత్వర  
నగుగుమింక బీభాలాజీదాసావనుండు మిమ్ముగాపాడునెడు || విను ||

వ. ఇట్లన విశ్వామిత్రుండః సిగ్గునజనియె పిమ్మట హరిశ్చంద్రుండు రెండవపర్యాయము నరికిన నాకరవాలమ్ము పూవుదండ తెరంగునజుట్టికొనిన నేల మగండాశ్చర్యమంది మూడవపర్యాయము పరిశోధించెదనని నాభార్య పతివ్రతయయ్యెనేని యిప్పుడీ కుత్తుక తెగునుగాక యని కత్తియై తిన నంత జంద్రమతి నూర్చునిపై కాడ్కి నిల్చి హస్తములు జోడించి.

సీ. నన్ను బుట్టించితే నరజన్మమేనాకు గరుడంపుమయ్యయోకర్మసాక్షి  
అందుసద్గుణవంతురాలుగా చక్కని కాంతగానుంపుమో కర్మసాక్షి  
సత్యాత్ముడగు హరిశ్చంద్రుని నాభతఃగా జేయుమయ్య యోక  
ర్మసాక్షి । ఆజ్ఞదప్పని లోహితాస్యని నూనుండుగానుంపు మ  
య్య యోకర్మసాక్షి । పేదసాదులబ్రీతి నాదరించుటకునై కనకం  
బాసంగుమో కర్మసాక్షి । సంగిత సకలభాషాసాహితీపరిజ్ఞానం బా

సంగుమో కర్మసాక్షి । ఆర్యానుకూల వేదాంతవిద్యాసక్తి గరు  
ణింపుమయ్య యోకర్మసాక్షి । అంత్యకాలమువచ్చి నల్ల ముత్తైదు  
వగాదర్ల జేయుమో కర్మసాక్షి ॥

గీ. నిర్మలకరప్రదీపయో కర్మసాక్షి  
గ్రహపతీ! లోకభాంధవా! కర్మసాక్షి  
కమలచక్రసమూహాప్త కర్మసాక్షి  
కంజజాభవ హరిరూప కర్మసాక్షి ॥

౪. అని యితైరంగున బ్రాధికంపుచున్న సమయమున.

హిం॥ భయిరవి — ఖండగతి.

అంతనాగీర్వాణులంతరిక్షిమ్మున నెంతయో చింతగొని వింతగను  
చుండన్ । జెంతగలభూతములు గొంతుకలబంటి నల్లంత గొనగూకలిడి  
గంతులిడుచుండన్.

మిశ్రగతి.

తలమీదనల నెలవంకతో నెక కేల ముద్దులజింకతో  
జడలందుగల మిన్నేటితో కొనవంగు చిటికెనగోటితో  
గననింపుగల మింజడలతో విభూతిబూసిన యొడలతో  
వెనుసంబు యేనుగుతోలుతో నొక కేలముమ్మొనవాలుతో  
మెడనున్న పునుకల దండతో నెక చేత బంగరుకొండతో  
కడునల్లకు త్తుకసాంపుతో నెమ్మొన పాములగుంపుతో  
తొడమీద విద్దెల ప్రోడతో మునుమున్ను తెల్లనిదూడతో  
దయిగ్గు చల్లని చూపుతో వెనుమంచుగుబ్బలి పాపతో  
మహానటుండరుదెంచె నామానవతిని గావన్ ॥

౫. అంత నాయాలి మగాలాదేవుని విలొకించి.

ఆనందభైరవి—త్రిశ్రగతి.

పరమేశ్వర నీస్వరూ । పముగని ధన్యులమైతిమి  
కఱవుదీరె నింకదయా । కర గజదానవహారా? ॥ ప ॥  
దేవతలయినను నీమాయ । దెలియలేదు మృగధరా

మావశమా గనుంగొనను । మామనోబబంభా ॥ ప ॥  
 పాలిత బాలాజీదాస । భక్తజనాధినిరాస  
 పాలాక్షా! ప్యామకేశ! । పాపతిమిరదినేశా! ॥ ప ॥

వ. ఇట్లు సుతిశేయ మహాదేవుండా హరిశ్చంద్రుని మేను నిమిరి రాజా? నీసత్య  
 మ్మునకు మిగుల సంతసించినాడ నీకీకష్టములు ముట్టడించెనని వగవకుమని బుజ్జగించి.

సావేరి — ఆదితాళము.

రాజా! దీనమానవకల్పభూజరూప వినిర్జితరతి ॥ రాజ ॥  
 రాజరాజశేఖర బీబాలాజీవరద పాదానుమోద ॥ రాజ ॥  
 నడుమున జర్మమునేసి పె । న్నెడల విభూతినిబూసి  
 బడుగుదయ్యములు గొలువగ యీ । నల్లకాటికిం ప్రభుడనైతిన్  
 పుడమితేడ నాతో సమానుండవీవు నీ  
 నడత లితరభూపతులకు నరయగలేవు సుగుణములకు స్థానమీవు ॥  
 చూడు, నీభార్యనేలిన । వాడు, కలిరాజు బాపండు  
 గాడు, నీయొడయడగుమాల । వాడు, సమవత్సయిదివల్ల  
 కాడుగాడు జన్మములొనరించెడి । పాడుసందియంబేల గనుగొనుము  
 నేడుభూమిలో నీకుసామానుడు । లేడు మదినిగలగోడుదిగనాడు ॥ రాజ

వ. ఇతైరంగున బల్కి హరిశ్చంద్రుని కన్నుగవండుడువ వాకండంతయుజూచి  
 విస్మయమంది.

క. జలజారిమాళి! నీమహి

మలు బలరిపు పద్మభవ రమాపతులై  
 దెలియగ లేరను వాడుక  
 కలదిక నూబొంట్ల కెల్ల గనుగొనవశమే.

వ. అంత చంద్రమతిని పార్వతీదేవి గాంచి యమ్మా నీపతివ్రతాధర్మమున కంత  
 యోయానందించితి నీయభీష్టం బెఱింగింపుమన నా చంద్రమతి ఆమ్మా కాత్యాయనీ!  
 కాశీరాజ నూనుని జంపినానను నింద నొందియుంటి నాచిన్నవానిని సతీవునిగాజేసి  
 నాకుంగల యపనిందబాపుమని బ్రాధింప సాధ్యిలలామా! నీకీచింతయేల యిదివరకే  
 బ్రతికించితి సందియమొందకుమను సమయమ్మున లోహితాశ్వుండు లేచి నిలులంబడ  
 నాకుగుణవతి కడలేని యానందమున గొమరునెత్తుకొని ముద్దిడుచున్నంత విశ్వామిత్రుం  
 డరుదెంచి యోహరిశ్చంద్రా! నీయెడల కాల నపరాధినైతి క్షమింపుము మఱల



నీరాజ్యమును గైకొనుమన రాజు తపోధనా! మీ కృపారసమువలన నాయశంబు లోకమున వ్యాపించుటచే నాకు మేలు గావించిన నారలలోనొకనిగానెంచితి రాజ్యము నాకవసరములేదు మీరే యనుభవింపుడు లేనిచో మీయిష్టమువచ్చినవారిచే బరిపాలింప జేయుడని బల్కు గాధేయుండు రాజు! నాకుయిష్టముగల రాజువు నీవే పాలించెదవా యన్మతమాడెదవా? యని బల్కు సమయమ్మున వశిష్ఠుండరుదెంచి యోహరిశ్చంద్రా! నాశిష్యుండవైనందుకు నామర్యాద నిల్పితివి పాపమీతండు క్రమ్ముట రాజ్యభారము విహింపుమని గోరుచున్నాడు గనుక నాపాటిమాటయైన జెల్లింపకున్న సరసముగా నుండదు గావున గౌళికుని గోరికదీర్పుమన హరిశ్చంద్రుండు వల్లెయని మఱల రాజ్యముం బాల్కిప చుద్యుక్తుండైనంత నచ్చట పట్టాభిషేకంబొనరించిరి పిమ్మట నారదుం డయో ధ్యక్షుడైవచ్చి హరిశ్చంద్రుండు వచ్చుచున్నాడని సత్యకీర్తి.. తో విన్నవింప నాసత్యకీర్తి యత్యంతానందమ్మున కాళికువాజ్ఞచే పట్టణంబలంకరించి యెదురుగ వచ్చి హరిశ్చంద్రుని దోకొని చని పట్టాభిషేకంబొనరించిరి. తదనంతరము సతీసుత సమన్వితుండయి యను కూలమ్మున రాజ్యంచేలి యత్యంతమున సద్గతినొందె. నిట్టి హరిశ్చంద్ర చరిత్రమును విను వారన్మతవాదులుగాకుండ నుండునటుల బ్రయత్నించి తత్ఫలమనుభవించుదుగాక.

ప్రశంకు విజయము, సమాప్తము

సురట—ఆదితాళము.

మంగళం మహాదేవ మంగళం జయ ॥ మం ॥

అంగజగర్వ విభంగసాగర నిషంగ నగజాతముఖరాజీవ ప  
తంగదళిత మాతంగదనుజధవళాంగ వృషతురంగ దయాంతరంగ ॥  
బాల చంద్రశేఖర రణభీకర । నీలకంఠ ఘోర దురితాభ్రవా  
శూలకలధృతకపాల శూలకరు । నాలవాల బాలాజీప్రపాల ॥మం॥



(శ్రీ)

## హరిశ్చంద్రుని జన్మవృత్తాంతము

వ. దక్షప్రజాపతి భార్యయగు సుకరిణియం దిరువదేడ్డురు కుమారాలు పుట్టిరి వారలకు క్రమమున అశ్వని, భరణి, కుత్తిక, రోహిణి యను మొదలగు నామంబు లుంచి గారాబమునబెంచి సకల విద్యాధికులంజేసి పెండ్లిజేయనూహించి చంద్రుండు దన బిడ్డలకు దగినవాడని నిశ్చయించినంత నాపాలంతులు తండ్రికిఁమొక్కి నాన్నా! మా యక్క చెల్లెండ్రనందరిని చంద్రునకు గట్టిపెట్ట నూహించినట్టు వింటిమి అయితే నూల్ రోహిణివిద్యయందు చక్కదనమున తెలివితేటలూ మాకన్న వేయిరెట్లెచ్చుగనుక నామె యందనురాగమున మమ్ముల ననాదరించుననుభీతి మాయుల్లముల నల్లకొనియున్నదిగనుక నిట్టిసంగతిలో కొంచమాలోచించి పెండ్లిగావించుట మాయభిమతంబన నామాట తండ్రి విని చంద్రునిరావించి తనకుమారాల యుద్దేశమెఱింగించి యందరియందేక స్వభావము తో వర్తించునట్లు కరారుచేయించుకొని బిడ్డలను చంద్రునకిచ్చి పెండ్లిగావించె నంత నాయాత్రేయుండు భార్యల పెంటనిడికొని యిల్లుచేరి సుఖంపుచు రోహిణియందుగల ప్రేమాతిశయమున దక్కువారల ననాదరింప నా గరితలు తండ్రిమోలకుజని భర్తవలన వారలకుంగలిగిన యవమానమును కల్గడింపదత్తుండు రోహించి కళానిధి కళాహీనుండగు గాకయని శపియించె నాసంగతి రోహిణివిని దిగులున దండ్రిని దర్శించి నాన్నా! మీ తో నాఅక్కచెల్లెండు చెప్పినమాత్రంబున రోహించి నాభర్తను శపియించుట ధర్మము గాదు కరుణింపుమని పదములమీదబడ దత్తుండు గనికరహృదయుండై చంద్రునిరావించి నీవు నామాటమీరి నడిచినందున నీగతి శపియించితినిని యడుగగా చందురుండు దక్ష ప్రజాపతినిజూచి మహాత్మా నావలన నీలోపము జరిగినమాట సత్యమిది మొదటి తప్పుగా పెంచి తుమింపు డింతటినుంచి యందరి నేకరీతిగ జూడకున్న మీచిత్తాను సరణి జరుప వచ్చునన దత్తుండు కొన్నిదినములు మరూపముగానున్నను కొన్నిదినములు మరూపముగా నుండువు గాకయని చంద్రునకుంగల శాపము మరలించె. అంతచందురుండిందుముఖులతో బోవుచు గౌతమాశ్రమమునంగల యొక సరస్సునుజూచి అందు భార్యతోగూడ జలక మాడి నిజనివాసంబుజేరె. నింత గౌతముండాకొలను సమీపించి అందుగల జలంబు ఖలం బగుట జూచి రోపంబున నింతటినుంచి యీసరస్సున నాడువారు మునింగిన మగవారును మగవారు మునింగిన నాడువారగుదురుగాకయని శపియించి చనియె. నిట్లుండ నొకదినం బున మరల నాకొలనిలో స్నానమాడదలంచి చంద్రుండు భార్యలతోనరుదొంచి మొదట

తానుదిగ శ్రీరూపుండయు కొంతవడిచింతించి విష్ణువును బ్రాధింప నతండరుదెంచి శ్రీరూపముతోనున్న చందురుని మోహించి క్యవహరించినంత కుమరుండొదవె పిమ్మట నాహరి గౌతమునివలన సరస్సునకుం గలిగిన కాపమునుజెప్పి నీవిప్పుడు శ్రీరూపమున నుంటివి మరల నిందు దిగితివేని మగవాడగుటకు సందియములేదని జెప్పగా చంద్రుండు మరల నాసరస్సునదిగి యెప్పటివలె మగరూపమున విహించి కన్నకొమరు నచట విడిచి భార్యలతోగూడ నింటికిజనియ శ్రీహరియు వైకుంఠమలంకరించె నంత నాకోనేటి గట్టునబడియున్న చిన్నవాని రోదనము గౌతముండువిని వచ్చి బిడ్డనుజూచి మెచ్చి దివ్య దృష్టిచే బాలకుని జన్మస్థితి తెలిసికొని అహల్యను రావించి బాలకుని జన్మకథనం బెరి గించి హరిశ్చంద్రుడనుపేరిడి పెంచుమన నాతపస్విని గారాబమున బుత్రకుని బెంచు చుండె నంత నొకదినంబున త్రిశంకుండు సంతానములేక పరితపించి గౌతమునితో తన కుంగల లోప మెరింగింప నతండీ చిన్నవానినొసంగి పృథ్వాంతమంతయు వెల్లడినప త్రిశం కుండత్యంతానందంబున బాలకుని దోకొనిపోయి గారాబమునబెంచి తనరాజ్యమునకు ప్ర భువుగా నియమించెను.

హరిశ్చంద్ర జన్మకథ ముగిసెను.









10975



